

SILTIET MILL-ISTORJA TA' HAL BALZAN (19)

IL-KNISJA PARROKKJALI (7)

IS-SAGRISTIJA L-QADIMA

MINN

DUN GWANN DIMECH

Kif ghedna fil-harga tal-gazzetta taghna 'Hal Balzan' Nru. 17, meta tlestiet il-korsija tal-Knisja Parrokkjali bdiet tintuza sagristija provizorja li kienet fejn illum hemm il-kappellun tal-Madonna tar-Rużarju. Din is-sagristija bdiet tintuza mis-sena 1679 u aktar 'il quddiem mis-sena 1699. (1)

Nafu li fis-sena 1699 bdiet tinbena s-sagristija li ahna nsejnhulha "il-qadima". Dan nafuh mill-Viżta Pastorali ta' l-Isqof David Cocco Palmieri, li ghamel lill-Knisja Parrokkjali nhar l-20 ta' Settembru 1699, fejn naqraw li "fin-naha tax-xellug tal-Kor beda x-xoghol tal-bini ta' sagristija li l-hajt ta' barra taghha hu 'l barra mill-hajt tal-Knisja." (2)


Din is-Sagristija tikkonsisti f'kamra rettangolari ta' 30 pied tul u 20 pied wisgha. Fiha tliet bibien, wiehed jaghti għall-Kappellun tal-Madonna tar-Rużarju, l-iehor għall-Kor, u l-iehor għal fuq. Fiha wkoll żewġ twieqi. Ma' hajt minnhom għad hemm skolpita fil-ġebel arzella fejn kien il-hawt ta' l-ilma fejn il-qassisin kienu jahslu jdejhom qabel u wara l-Quddiesa. Dan il-hawt illum qiegħed mghotti minn wiehed mill-armadji li jiksu l-hitan kollha ta' din is-sagristija. Disinn iffurmat minn bastun irqiq ta' l-injam ta' lewn iswed fuq panewijiet ta' lewn safrani ċar imdawrin minn gwarniċa ta' lewn ta' stejn aktar skur jagħmlu lil dawn l-armadji ta' preġju, kif ukoll bl-uniformità tagħhom jagħtu dehra sabiha hafna lil din is-sagristija.

Fis-saqaf ta' din is-sagristija naraw kwadru li jiffirma parti mis-suffett. Dan il-kwadru jirrappreżenta l-Annunzjata u għal xi żmien kien il-kwadru titolari tal-Knisja. L-awtur ta' dan il-kwadru s'issa għadu mhux magħruf. Ma għa waħda nafu, li dan il-kwadru hu artistikament ta' preġju bla qies kif ukoll ta' valur kbir. Minn nofs is-saqaf tinżel linfa tal-kristall. Fiż-żmien kienet tixgħel bl-aċitilena, aktar tard bil-gass, u trefghu l-gandlieri tal-funerali, u fiha darbtejn fis-sena 'l fuq mill-armadji, hemm tiġi miżrugħa u mkabbra fil-ghadd ta' kwadri; fosthom qsari l-gulbiena għal żmien il-



naraw tlieta li huma ta' għamla ovata li kienu għal xi żmien madwar il-kwadru ta' San Mikiel, u iehor ta' Marija Assunta li l-gwarniċ tiegħu hu iswed b'disinn indurat. Jingħad li dan il-kwadru kien fil-Knisja ta' Santa Marija. F'nofs din is-sagristija hemm bankun li fuqu kienu jilbsu l-qassisin għall-Quddiesa.

Fl-1913 din is-sagristija giet irrangata: is-saqaf tagħha gie mbaxxi b'mod li fuqu setgħet tinbena kamra oħra kif ukoll tliet kmamar żgħar. Għalhekk, kif naraw illum, wara din is-sagristija nsibu bidu ta' taragħ regolari ta' 29 targa li jwasslek sal-kamra kbira fuq din is-sagristija. F'nofs dan it-taragħ insibu kamra minn-hom li hi wżata bħala w.c. Il-kamra ż-żgħira ta' hdejn is-sagristija hija wżata biex jin-



Fl-ewwel ritratt tidher l-arzella skolpita fil-ġebel li taħtha kien hemm il-hawt ta' l-ilma fejn kienu jahslu jdejhom il-qassisin. Din l-arzella llum tinsab mghottija mill-armadji li jiksu l-hitan tas-sagristija u li jidhru fit-tieni ritratt.

HAL BALZAN GHANDU

QASSIS GDID

NHAR IL-20 TA' LULJU LI GHADDA, BHALA PARTI MILL-FESTI LI SARU FL-OKKAŻJONI TA' GHELUQ IL-HAMSI SENA MILL-KONSAGRAZZJONI EPISKOPALI TA' L-ARCISQOF MIKIEL GONZI, MONS. ARCISQOF ORDNA 50 SACERDOT GDID. FOSTHOM KIEN HEMM DUN MATTEW MAGRI, ŻAGĦŻUĦ BALZANI, LI BHAL DAŻ-ŻMIEN SENA KONNA FRAHNIELU MINN FUQ DIN IL-GAZZETTA TAGHNA META GIE ORDNAT DJAKNU. DUN MATTEW IĊĊELEBRA LEWWEL QUDDIESA SOLENN TIEGĦU FIL-PARROĊĊA TAL-LUNZJATA NHAR IL-HADD, 1 TA' SETTEMBRU, MAGHQUD MAL-GENITURI TIEGĦU, HUTU, QRABATU, HBIEBU, U GHADD KBIR TA' BALZANIN LI MA NAQSUX LI JINGHAQDU M'EGĦU F'DIN LOKKAŻJONI TA' FERH GHALL-PARROĊĊA KOLLHA, AHNA F'ISEM IL-MEMBRI KOLLHA TAL-KUNSILL CIVIKU TA' HAL BALZAN, NERĠĠĦU N'FIRHULU U NTENNULU X-XEWQAT TAGHNA.

Dun Matthew, meta hassejt fik is-sejha għall-hidma sacerdotali?

Is-sejha għall-hidma sacerdotali ma hassejthiex f'ija minn tfuliti. Tant hu hekk li l-edukazzjoni sekondarja tiegħi hadtha fil-Liċeo tal-Hamrun, u hemmhekk ma kontx nistudja Latin, għax kont għażilt il-Franċiż. Imbagħad bdejt nirrealizza li wasal iż-żmien biex nid-deċiedi x'se nagħmel la nispiċċa l-iskola, u għalhekk tlabt lil Alla u l-Madonna biex idawlni huma. Darba kont qiegħed il-Liċeo u avviċinani wiehed minn shabi, minn Hal Lija, u qalli li ċertu qassis minn Hal Lija, Dun Alfred Xuereb (illum Kappillan ta' Hal Lija), xtaq ikel-

limni. Jiena mort għand Dun Alfred u dan staqsieni jekk kontx imhajjar nidhol sacerdot. Jien spjegajtli kif kont għadni mhawwad fuq il-futur, u hu stedinni biex nibda nattendi l-korsijiet apposta biex ighinu 'l-individwu jagħraf kura ta' Dun Alfred u anke ta' Dun Guzepp Zammit li kien il-konfessur tiegħi, bdejt nara iktar ċar li Alla jridni qassis. Imbagħad tghallimt il-Latin privatament għand il-Kanoniku Carmelo Pirotta, u gibt il-kwalifikazzjonijiet rikjesti mill-Università, u dhalt is-Seminarju.

Li kellek issemmi xi nies li kienu ta' għajnnuna fl-għażla ta' l-istat tiegħek, jew li

Milied u għas-Sepulkru. Il-kamra ż-żgħira ta' fuq hi wżata bħala kappella, fejn jiġi miżmum privatament is-Santissmu Sagriment fil-granet tal-Gimgha l-Kbira.

Il-kamra ta' fuq is-sagristija, li fiha żewġ twieqi kbar, hi wżata biex fiha jintrefghu x'uhud mill-oġġetti sagri li jintramaw fil-festi. Ma' hajt minnhom hemm tliet kwadri kbar, wiehed tal-Madonna tal-Karmnu, l-iehor ta' Santa Katerina li hu kopja fidila ta' dak tal-Mattia Preti, u l-iehor antik ta' l-Annunzjata li tahtu hemm kitba li tgħid: "Magrio Muscat F. F. D. Dni. MDCLXXIX".

L-alterazzjoni ta' din is-sagristija u l-bini tal-kamra ta' fuq u l-kmamar l-oħra kif ukoll tat-taragħ kienu f'idejn Mastro Valentinu Demicoli, u x-xoghol ta' l-aperturi ta' l-injam sar mill-mastrudaxxa Vincenzo Brincat. (3) Din is-sagristija damet tintuza bħala l-unika wahda għal wiehed u ghoxrin sena sa ma kienet lesta s-sagristija l-għda li dwarha sejr in naraw f'harga oħra.

Referenzi:

1. De Molina H.: Visit. Past. 3 Jan. 1679 Kurja Arċiv.
2. Cocco Palmieri D.: Visit. Past. 20 Maii 1709 fol. 251 Kurja Arċiv.
3. Liber Esiti Ven. Lamp. N. 29 — Arkivju Parrokkjali.

REAL LEATHER

BOOTS ... SHOES ... SANDALS ... BAGS ... BELTS ...

FANTASTIC COLOURS TO CHOOSE FROM AND MADE-TO-MEASURE (IN ANY SIZE)

Call at:

ZAMMIT LA ROSA — ATLAS LIMITED

ATLAS WORKS — Good Shepherd Avenue, Balzan Telephone: 41082

għenuk tul is-snin ta' formazzjoni fis-Seminarju, hemm xi hadd speċjali li tista' ssem-mih?

Kieku kellj nsemmi 'l daww kollha li kkontribwew b'xi mod fil-vokazzjoni tiegħi nimla l-gazzetta kollha bl-ismijiet. Imma ma rridx ma nsemmix l-ewwel u qabel kolloxx lill-genituri tiegħi li bit-trobbija li tawni lestewli dispożizzjoni fertili fejn setgħet tikber sewwa ż-żerriegħa tal-vokazzjoni tiegħi. Imbagħad irrid insemmi wkoll lill-Kappillan taghna, Dun Karm Sciberras, li tant ha paċenzja bija u li tant għinni fil-bżonnijiet tiegħi kollha bla interessi ta' xejn. Ma rridx inhalli barra lil

(jissokta f'paġna 2)

toħroġ kull xahrejn mill-

KUNSILL ĊIVIKU — BALZAN

c/o Każin tal-Banda
'San Gabriel',
Hal Balzan.

Stampata fil-
Lux Press
Hamrun.

Editorjal:

IL-FESTA TITULARI

Bhas-snin l-imghoddija, fil-harga ta' wara l-festa nagħtu titwila lejn il-festa li tkun għaddiet u naraw ftit kif imxew l-affarijiet u fl-istess hin nagħmlu xi suggeriment li naħsbu jistghu jisswew ta' ġid.

Hadd ma jista' jiċhad li l-festa kienet suċċess kbir. Il-Balzanin urew din is-sena wkoll kemm il-festa ta' l-Annunzjata hija għażiża għalihom u kemm huma jridu jkabbriha minn sena għal oħra. Hekk li, nistghu ngħidu, din is-sena kienet waħda mill-festi titolari kbar li ma tagħmilx għajb lill-festi l-imghoddija.

Il-festi solenni li saru fil-knisja saru bil-puntwalità u l-eżattezza ta' snin oħra. Il-qniepen sbieħ tagħna kienu jinstemghu sa minn kmieni, f'mota wara l-oħra, isejhu 'l-fidili għall-funzjonijiet religjużi, u l-mużika tas-Surmastrijiet Nani, taħt it-tmexxija tas-Surmast A bel Calleja, instemghet għal darb'oħra tidwi u tfawwar il-qub ta' dawk li attendew it-tridijiet. Il-Balzanin ferhu wkoll bid-dehra ġdida tal-Kor miżbugħ u nidurat ġdid u l-koll xtaqu li ma jdumx ma jissokta x-xogħol fil-bqija tal-Knisja. Tal-festi interni f'ġieħ Marija Annunzjata haqqhom prosit il-kappillan habrieki u l-kleru kollu tal-Parroċċa — b'mod speċjali l-viċi Dun Gwam Zammit Hammet, qassis Balzani, li kulhadd jaf bit-thabrik tiegħu għall-attivitajiet kollha tal-Parroċċa u bil-hidma siewja tiegħu b'risq il-morda li ta' kuljum jōħroġ iqarbinhom fi djarhom — is-sagristan, u dawk kollha li jgħinuh fl-armar tal-Knisja.

Aħna hadna pjaċir ukoll li s-suggeriment li konna għamilna s-sena li għaddiet, jigifieri li ssir xi ċelebrazzjoni speċjali t-Tnejn u t-Tlieta tal-festa biex b'hekk ikollna gimgha festi, għalkemm ma twettaqx din is-sena, ingħata l-kunsiderazzjoni tal-kappillan li assiguran li behsiebu jintroduċi xi naġa simili fil-festa tas-sena d-dieħla.

Dwar il-festi ta' barra, ngħidu prosit kbir lill-kumitati taz-żewġ każini li jieħdu hsieb il-festa — il-Kažin tal-Banda 'San Gabriel' u l-Kažin 'Marija Annunzjata'. Dawn din is-sena tawna żewġ settijiet pavaljuni tabilhaqq sbieħ li qalgħu t-tifhir mhux tal-Balzanin biss imma ta' dawk kollha li żaru r-raħal tagħna fil-jiem tal-festa. Kien fiha tabilhaqq għaxxa t-Triq il-Kbira, sew in-naħa t'isfel kif ukoll in-naħa ta' fuq, armata b'dawk it-tmintax-il pavaljun li tawha dehra rikka li ftit tara bħalha.

Bħala haġa ġdida li saret għall-ewwel darba din is-sena, għogħobna hafna l-marċ ta' l-aħħar mill-banda tar-raħal li sar wara d-dhul tal-purċissjoni. Kien marċ brijuż li gibeid tista' tgħid il-Balzanin kollha u għadd kbir ta' nies mill-irhula tal-qrib, barra li kien tista' tgħid l-uniku waqt ta' divertiment fil-festa kollha għad-dilettanti tan-nar. Nittamaw li għas-snin li ġejjin dan il-marċ jibqa' jsir.

Kelma ta' tifhir ngħiduha wkoll lid-dilettanti tan-nar li rsistew hafna biex jagħtuna nar sabih u meqjus. Forsi x-xogħol tagħhom ftit seta' jigi apprezzat minhabba li nħaraq mill-bogħod. Ta' min jistudja ftit għas-snin li ġejjin hux possibbli li n-nar jinħaraq aktar qrib ir-raħal biex hekk ikun jista' jitgawda minn kulhadd.

Fl-aħharnett inheggu lill-Balzanin kollha sabieħ iħobbu u jgħozzu dejjem aktar il-festa ta' Marija Annunzjata, u jgħinu sabieħ il-koll flimkien inkabbriha mill-aħjar li nistghu. Ma ninsewx kemm kienet għaj qalb misserijietna. Ma nagħmlulhomx għajb, imma nagħmlu hiliġna kollha sabieħ lill-Madonna nagħmlulha festa kif tabilhaqq jixriqilha.

IR-RABA' SENA

Frahna hafna bil-laqgħa tajba li kellha l-harga speċjali tal-gazzetta tagħna li ppubblikajna fil-festa. Intlaqgħet tajjeb kemm mill-Balzanin kif ukoll minn nies oħra minn barra r-raħal li ġew jifirhu magħna fil-jiem tal-festa u li giet f'idejhom il-gazzetta. Hafna Balzanin urew ix-xewqa li l-gazzetta nibqgħu noħorġuha bi tmiem paġni kull xahrejn. Izda, bħa'ma tistghu tobru, haġa bħal din ftit hija possibbli l-aktar minhabba l-ispiża doppja li nkunu neħtieġu. Għalina biżżejjed dawn l-erba' paġni li bihom ningħaġdu magħkom kull xahrejn u nwasslulkom l-aħbarijiet tar-raħal u mbaġħad f'kull festa titolari noħorġu dak il-għadd speċjali b'aktar paġni.

Huwa ta' ferh ukoll il-fatt li b'din il-harga dħalna fir-raba' sena tagħna. Dan ifisser li ilna tliet snin shaħ noħorġu din il-gazzetta u nagħmlu mill-aħjar li nistghu biex inżew-quha b'materjal siewi u li jagħti gost u jgħalliem lill-qarrejja tagħna. Itqajna ma' hafna nies li għamlulna l-kuraġġ u itqajna ma' oħrajn li ma fehmunix. Jaħsbu li kull ma jigri fir-raħal għandu jsib postu fil-gazzetta u li xejn m'għandu jaħarbilna minn dak kollu li jigri madwarna.

Għalhekk nixtiequ nagħmluha ċara ma' kulhadd, l-aktar l-għaqdiet religjużi u l-każini, li dak kollu li jidher fuq xi għaqda jew każin partikulari dan jidher fuq inizzjattiva ta' xi membru ta' dik l-għaqda jew każin li jkun ha interess u kiteb xi haġa hu jew għarraf biha lill-Bord Editorjali. Huwa dmir tal-għaqdiet u tal-każini kif ukoll tal-Balzanin kollha li, jekk għandhom interess fil-gazzetta, iġarrfuna bl-attivitajiet tagħhom jew b'xi aħbar tajba għall-pubblikazzjoni.

(jaqbad ma' paġna 1)

Dun Alfred Xuereb li, kif għedt qabel, kien hu li wrieni kif niskopri s-sejha tiegħi. Saċerdot iehor li tani kontribut kbir fl-iżvilupp tal-vokazzjoni tiegħi matul il-kors tiegħi fis-Seminarju hu Patri Victor Xuereb, Ġiżwita, li għal tmien snin shaħ kien il-konfessur tiegħi. Fl-aħħar imma mhux l-aqas, insemmi lill-membri tas-Socjetà tal-Museum, speċjalment lis-Superjur Victor Delicata, li b'tant paċenzja għallmuni nkun habib ta' Kristu tul il-jiem kollha ta' haġti.

Meta Mons. Arcisqof bagħtek bħala Viċi fil-Kollegġjata ta' San Pawl tal-Belt, x'kienet ir-reazzjoni tiegħek?

Kienet ix-xewqa tiegħi li niġi naħdem Hal Balzan, l-ewwel nett għax jien twelidt Hal Balzan, u t-tieni għax naf tajjeb l-ambjent, in-nies, u l-istruttura kollha tal-Parroċċa tagħna, u kien ikun iktar faċli għalija li nibda naħdem f'ambjent tant familjari għalija. Naf ċert li l-Kappil-



DUN MATTEW MAGRI

lan tagħna hadem hafna biex jien niġi hawn, u min-naħa tiegħi għamilt dak kollu li stajt biex nibqa' fil-Parroċċa tiegħi. Imma fl-aħħar mill-aħħar hu l-Arcisqof li jid-deċiedi, u jien marbut li nobdi u li mmur fejn jibgħatni hu. Biss jien m'għandix qalbi maqtugħa għal kollox u nit-tama li, meta ċ-ċirkustanzi jkun jippermettu, jien niġi naħdem fil-Parroċċa tiegħi.

X'se tkun il-hidma tiegħek bħala Viċi Parroku?

Bħall-viċijiet l-oħra, ix-xogħol tiegħi huwa purament pastorali. Fil-ghodu nqaddes tal-hin, imbaġħad immur fl-Uffiċċju Parrokkjali biex naqdi l-htigijiet tan-nies. Fil-għaxija mbaġħad inkun il-Knisja għas-servizz liturġiku. Jien se nkun noqgħod hemm-hekk, fid-dar ta' hdejn il-knisja, u nagħmel gimgha norqod hemmhekk u gimgha norqod Hal Balzan. Fil-gimgha ta' bil-lejl inkun dejjem ippreparat biex jekk tin-qala' xi assistenza jsibuni dejjem dispost għalihom.

Kif taraha l-missjoni tas-saċerdot fid-dinja tal-lum?

Il-funzjoni tal-qasis hi dak ta' Medjatur, li jidhol bejn Alla u l-bniedem u jqarribhom lejn xulxin permezz tas-Sag-

ramenti u l-Liturgija u permezz tal-Kelma. Fid-dinja tal-lum, il-bniedem tant għamel progress, speċjalment fil-qasam xjentifiku, li sar jafda wisq fuq il-kapaċitajiet umani tiegħu u qed iwarrab 'l Alla fil-ġenb. Għalhekk illun, aktar minn qabel, il-funzjoni tal-qassis hi essenzjali daqs kemm hi iebsa. Anke jekk xi sezzjoni tas-soċjetà moderna ma taċċettax lill-qassis fostha, oggettivament jibqa' l-fatt li l-qassis hu essenzjali.

Għandek xi kelma speċjali li tirtieg tghidha lill-Balzanin f'din l-okkażjoni?

Il-kelma tiegħi hi kelma ta' kuraġġ. Il-hajja tagħna mhix dejjem sabiha imma mħallta bl-ikrah. Problemi jkollna għall-festa; għalhekk minn hafna, u dawn nissuperawhom biss bl-għajjnuna t'Alla. In-wegħidkom li dejjem nitlob għalikom, u ma tkunux tagħmlu hażin jekk intom ukoll titolbu għalija biex Alla jkompli jagħtini hafna qdu-sija u hafna xogħol fil-qasam tiegħu. Irrid ukoll qabel nagħ-laq niehu l-okkażjoni biex niringrazzja lill-Balzanin kollha talli qasmu miegħi l-ferh tal-festa ta' l-Ewwel Quddiesu tiegħi. Niringrazzja b'mod speċjali lil dawk li hadmu miegħi fil-qrib biex il-festa ttrnexxi.

Niringrazzjaw lil Dun Mat-tew Magri talli għogħbu jwie-gebb għall-mistoqsijiet li għa-milnielu u nwegħduh li nitol-bu għalih.

Ibagħtu l-kitbiet, l-ideat u s-suggerimenti tagħkom f'dan l-indirizz:

Bord Editorjali

'Hal Balzan',
c/o Kažin tal-Banda
'San Gabriel',
Hal Balzan

ITTRI LILL-EDITOR "INNU GHAL N HAR IL-LUNZJATA" TA' DUN KARM

Sur Editor,
Hassejtni fid-dmir li nkompli nikteb fuq dak li kiteb is-Sur Ġorġ Borg dwar l-"Innu għal Nhar il-Lunzjata" ta' Dun Karm fil-Harga Speċjali tal-gazzetta HAL BALZAN.

Nibda biex ngħid li hemm Balzanin li jafu b'dan l-Innu sabih u kellhom ix-xorti li jkantawh ukoll mal-Banda 'Duke of Connought' ta' Birkirkara, lejlet il-festa ta' Marija Annunzjata li kienet saret fit-28 ta' April 1946.

Il-papa tiegħi (Luigi Briffa RIP) dejjem kien bix-xewqa li għall-festa għażiża tagħna jkollna Innu biex jtkanta għall-festa; għalhekk minn flusu habrek u stinka biex dan seta' jsir, u għalhekk proprju għażel dan l-Innu sabih tal-Madonna miktub minn Dun Karm. Qabbad lis-Surmast Carmelo Schembri (RIP) minn Birkirkara, li kien organista tal-Parroċċa tagħna, biex jikkomponi l-mużika għalih. Wara mar l-iskejjejjel ringrazzja lill-Balzanin kollha tal-Gvern fejn għażel xi 50 tifel u tifla bejn id-disa' u t-tmax-il sena għall-kor. Is-Sinjorina Rosie Galea b'paċenzja kbira kienet għallmet lil dawn it-tfal biex ikantawh mal-banda.

Imbaġħad il-ġurnata tant mistennija waslet, għax fis-27 ta' April, lejlet il-festa, konna kantajnieh mal-Banda 'Duke of Connought', taħt id-direz-zjoni tas-Surmast Aquilina, fil-Pjazza ta' Hal Balzan, flimkien mat-tenur is-Sur Harrison u l-baxx is-Sur Carmelo Kirkop. Kantajnieh mal-Banda ta' Birkirkara peress li l-Banda tar-raħal tagħna kienet għadha ma twaqqfex. Huwa stampa wkoll kwantità kbira ta' sunetti ta' dan l-Innu.

U hekk il-Balzanin kellhom ix-xorti għall-ewwel darba jisimghu u jitpaxxew bil-hlewwa tal-kliem u tal-mużika ta' dan l-Innu lil Marija Annunzjata.

L. MUSCAT.

"YOUTH CENTRE"

Wara li dehru l-korrispondenza fin-Nru. 17 u Nru. 18 tal-gazzetta ta' Hal Balzan dwar il-'Youth Centre' nixtiequ ninfurmaw lill-qarrejja illi saret laqgħa bejn il-Bord Editorjali u d-dirigenti tal-'Youth Centre' fejn ġew klarifikati l-punti li tqajmu. Iz-żewġ naħat qablu li l-allegazzjonijiet li saru ma kenux serji jew intenzjonati li jifgħu xi dell oskur fuq id-dirigenti u l-membri tal-Balzan Youth Centre.

Għalhekk din il-korrispondenza issa giet magħluqa.

C. Bezzina
G. Borg
A. Fenech
V. Muscat

(Saċ) G. Zammit Hammet
Direttur Spiritwali
P. Licari (Pres. B.Y.C.)
S. Minuti (Seg.)
G. Axisa

ARS VITREA

Prop: JOSEPH LICARI

MANUFACTURERS OF MIRRORS

ENGRAVERS AND SAND BLASTERS ON GLASS

BEVELLERS AND POLISHERS OF GLASS

245, FLEUR DE LYS ROAD, BIRKIRKARA
Telephone: 40323 Cables: Jolica-Malta

HSIEB SPIRITWALI:

IL BIES

F'kull soċjeta' civilizzata dawk li jagħmlu sehem minnha jridu jharsu ċerti regoli u josservaw xi prinċipji li jirrendu s-soċjeta' tajba biex wiehed ighix fiha u jiehu minnha l-akbar vantaġġ għalih u għall-familja. Meta din is-soċjeta' tkun nistranija jiżiedu mal-prinċipji u r-regoli li semmejna oħrajn li jaqblu mal-'mod' ta' hajja nistranija li jrid jidher f'dik is-soċjeta'.

Fost ir-regoli u l-prinċipji li jagħmlu s-soċjeta' dak li hija, hemm il-mod ta' kif jilbsu l-membri tagħha. L-ilbies kien fiż-żminijiet kollha waħda mill-affarijiet li kellha importanza kbira fis-soċjeta', u, aktar ma pajjiż ikun mexxa 'l quddiem fiċ-ċivilta' tiegħu, aktar u aktar in-nies ta' dak il-pajjiż kienu jfittxu li jesprimu fi-lbies tagħhom il-grad ta' ċivilta' tagħhom. Infatti, ahna mdorrijin naraw bl-anqas il-bies fuqhom dawk in-nies, dawk il-popli, li huma l-anqas civilizzati, u f'moħħna nġhaqqdu n-nuqqas ta' l-bies man-nuqqas ta' ċivilizzazzjoni ta' poplu.

Jekk nimxu b'dan il-prinċipju, nistghu ngħidu li fi żmienna ċ-ċivilta' sejra lura, għaliex minn sena għaj oħra mistennew u naraw, l-aktar fis-sajf, in-nies inaqqsu dejjem aktar is-satra tal-persuna tagħhom. Moda? Jista' jkun. Imma allura moda li qiegħda tbaxxi l-livell ta' ċivilta' tagħna. U xi ngħidu meta nqisu li ahna għandna biex imexxuna prinċipji u regoli oħrajn bħala poplu nistrani? Jew fi żmienna ma għadu jghodd xejn il-fatt li ahna nsara? Jista' jkun ukoll li, biex ma jghaddunex ta' nies 'li għadhom lura', inkunu lesti li nikkupjaw, li nixximjottaw (nimitaw bħax-xadini), lil min ma għandux stima lejn it-tvemmin, jew li ma għandu ebda twemmin. Għadu, jew ma għadux, iġhodd għalina l-kliem ta' l-Appostlu Missierna: "Ma tafux li ġisim-kom huwa tempju ta' l-Ispirtu s-Santu, li jgħix fikom"?

Punt iehor ta' min isemmih huwa l-ilbies għall-Knisja. Illum kulhadd jagħmel l-ilbies skond l-okkażjoni — altru tilbes għad-dar, altru għaj barra; tilbes mod għal tiegħ fil-ghodu, u mod għal filgħajja; taddatta ruhek mod għal okkażjoni f'hin, u differenti wara ċertu hin. Dan kollu tajjeb. Allura ma ahniex kapaċi nżidu wkoll li għandek tilbes mod għat-triq, u jkollok ilbies deċenti għall-knisja? Fil-katalgi tal-moda għalxejn infittxu l-ilbies adatt għall-knisja, għaliex dan ma jinteressa bl-ebda mod lil min johroġ il-moda. Ma minsewx li għal min ma għandux twemmin, il-Knisja ma għadiex moda, hija haġa ta' l-imghoddi. Dawk il-Maltin li jahsbu bħal dawn in-nies li qiegħed insemmi, affari tagħhom. Issa żmien il-liberta' u tal-harsien tad-drittijiet tal-bniedem. Imma niftakru li, minbarra d-drittijiet tiegħek, hemm ukoll id-drittijiet ta' haddiehor, u haddiehor għandu, fost id-drittijiet tiegħu, li ma jgħix skandalizzat. Niftakru li, minbarra d-drittijiet tal-bniedem, hemm ukoll għan-nistrani d-drittijiet ta' Alla, li miegħu fi-aħħar irridu nagħmlu l-kont-tijet.

Il-Kappillan.

MILL-UFFICĊJU PARROKKJALI

Nifirhu bil-membri godda tal-Parroċċa li saru hutna fi Kristu bil-Magħmudija:

Joanne Tabone, bint Michael u Rita, fis-7 ta' Ġunju.
Claire Borg, bint Louis u Nikolina, fit-12 ta' Ġunju.
Christine Xuereb, bint Paul u Connie, fit-13 ta' Ġunju.
Kevin Buttigieg, bin Angelo u Carmen, fit-18 ta' Ġunju.
Bridget Tonna, bint Anthony u Carmen, fid-29 ta' Ġunju.
Stefano Lucia, bin Ettore L.L.D. u Doris, fit-3 ta' Lulju.
William Bonello, bin Joseph u Doris, fit-4 ta' Lulju.
Martin-Carl Ga'ea, bin Xavier u Rose, fit-24 ta' Lulju.
Mark Cassola, bin John u Christine, fid-29 ta' Lulju.
Eusebio Aquilina, bin Victor u Pauline, fit-2 ta' Awwissu.

Nilqgħu fostna lil dawn il-familji godda tal-Parroċċa tagħna:

Joseph Said u Julie Brincat, fit-18 ta' Lulju.
Alfred Galea u Emily Farrugia, fis-27 ta' Lulju.

Nitolbu għaj hutna li għaddew għall-hajja ta' bla tmiem:

Edward Muscat, fit-23 ta' Ġunju.
Antonia Brincat, fit-23 ta' Ġunju.
Suor M. Gornello, FMM, fis-7 ta' Lulju.
Erminia Giordano, fit-2 ta' Awwissu.

FOR

WHITER

WASH

S P E L

**SETT PAVALJUNI U KURUNA
GDIDA FI TRIQ IL-KBIRA**

GĦALL-FESTA TITULARI LI SARET DIN IS-SENA F'HAL BALZAN BEJN IS-7 U L-14 TA' LULJU, IL-KAZIN 'MARIJA ANNUNZJATA' ZANZAN SETT TA' PAVALJUNI LI NTRAMAW FI TRIQ IL-KBIRA MILL-KNISJA PARROKKJALI 'L ISFEL KOMPLITA WKOLL B'KURUNA GĦALL-OKKAŻJONI. DAWN L-OPRI ARTISTIĊI SEBBHU T-TRIQ, TANT LI GHOĠBU LIL KULL MIN RAHOM. AHNA KELLIMNA LIS-SUR CHARLES CHETCUTI, SEGRETARJU TAS-SOĊJETA' 'MARIJA ANNUNZJATA'.

Meta beda l-hsieb li tagħmlu dan is-sett ta' Pavaljuni godda?

Jiena, bħala dilettant tal-festa sa minn ekuniti, hassejt il-bżonn li nagħmlu xi haġa gdida għat-tiżjin tal-festa; però mhux għalkemm taqbad u tagħmel dak li jiġi f'moħħok għax jidhlu hafna kumplikazzjonijiet. Fil-festa tagħna dejjem ikollna xi qtugħ il-qalb minhabba t-temp għax daqqa jkun ir-rih u oħra x-xita. Minhabba f'hekk x'aktarx li gietni l-idea li nagħmel xi haġa tad-drapp u mill-ewwel ikkonsultajt mal-President, is-Sur Pawlu Grima, dwar l-idea li kelli. Huwa malajr qabel miegħi u għalhekk ressaqna l-proposta tagħna quddiem il-kumitat li tana l-approvazzjoni tiegħu. Fl-istess hin, wiehed irid iħares ukoll lejn kemm xogħol jinhtieg biex jiġi organizzat il-programm tal-festa, peress li s-Sočjeta' tagħna, jiġifieri l-Kazin 'Marija Annunzjata', għandha r-res-

ponsabilità tarma n-naħa t'isfel ta' Hal Balzan kollu. Iridu jin-tramaw l-antarjoli, id-dawl, il-pilandri, il-kuruna, u issa wkoll id-drapp tal-pavaljuni b'żieda mal-bandalori. Wiehed irid jiehu l-hsieb il-marċijiet li l-Kazin tagħna jorganizza, kif ukoll il-programmi li jsiru mill-baned nhar il-Ġimgħa, is-Sibt u l-Hadd filghodu u wara nofs inhar. Bħalma jaf kulhadd, dawn jinvolvu hafna spejjeż però bil-għajjnuna tal-Madonna dawn il-programmi ġew imwettqa u mħallsa.

Min ha l-hsieb id-disinn ta' dawn il-Pavaljuni u min gietu l-idea sabiha li fuq il-pavaljuni jitmizzu xi siltiet mill-Vangelu li għandhom x'jaqsmu ma' l-Annunzjazzjoni tal-Madonna?

Peress li kont naf li l-President tagħna, is-Sur Pawlu Grima, kien student ta' l-Arti fis-Soċjeta' ta' l-Arti, Manifattura u Kummerċ, jien tlabtu biex jagħmlilna disinn għall-pavaljuni. Huwa tant hassu sodisfatti l-kumitat talbu jagħmel disinn komplet biex jiġi armat fit-Triq il-Kbira.

Kulhadd jaf li qabel kienu saru l-bandalori fuq disinn u pitura tal-President stess. Dawn kienu nħietu mis-Sur Ġużeppi Falzon. Il-bandalori jispjegaw l-armi tal-Purezza tal-Madonna u 'Nome di Maria' b'tul ta' tlettax-il pied u wisar ta' sitt piedi. Huwa ha l-hsieb li jgabbel id-disinn u kulur tal-pavaljuni l-

godda ma' dak tal-bandalori. Wiehed għandu jinnota li kull pavaljun fih silt mill-Vangelu li għandha x'taqsam ma' l-Annunzjazzjoni. Dawn il-versi ġew mitluba lill-Wisq Rev. Kan. Dun Karm Sciberras, Kappillan tal-Parroċċa, fuq l-idea tal-President.

Kemm dam sejjer ix-xogħol fuq dawn il-pavaljuni?

Fuq dawn il-pavaljuni x-xogħol dam sejjer madwar erba' xhur.

Tista' ssemmi xi nies li hadmu jew għenu fix-xogħol ta' dina l-opra sabiha?

Għal dan ix-xogħol ta' dina l-opra hekk sabiha daħal il-President stess, biex id-disinn ikun komplut u mahdum taht l-istess idejn u għajnejn. Sabiex verament tirnexxi huwa kellu jissagrifika l-hin liberu tiegħu, għax kif kulhadd jaf fejn jidhol ix-xogħol tal-festa għalih jiġi l-ewwel u qabel kolloxx. Ahna xtrajna d-drapp u huwa beda x-lil-kumitat talbu jagħmel disinn komplet biex jiġi armat fit-Triq il-Kbira. Kulhadd jaf li qabel kienu saru l-bandalori fuq disinn u pitura tal-President stess. Dawn kienu nħietu mis-Sur Ġużeppi Falzon. Il-bandalori jispjegaw l-armi tal-Purezza tal-Madonna u 'Nome di Maria' b'tul ta' tlettax-il pied u wisar ta' sitt piedi. Huwa ha l-hsieb li jgabbel id-disinn u kulur tal-pavaljuni l-

(jissokta f'pagna 4)

**ROKNA
GHAT-TFAL**

Għeżiež tfal,

Il-vaganzi waslu biex jispiċċaw u mill-gdid kull wiehed u waħda minnkum terġgħu tibdew l-iskola. Żgur li l-vaganzi gawdejtuhom mill-aħjar li staġtu u striġajt biżżejjed.

Issa wasal iż-żmien li tibdew l-istudju mill-gdid. Qisu li tkunu bravi u tagħmlu kolloxx f'hin u f'waqt; hin il-mistrieħ tistrieħ u hin l-istudju tistudjaw.

Tfal bravi ma jiddejjqux meta tibda l-iskola. anzi kollhom ferhana tarahom sejjrin bil-basket f'idejhom biex jibdew sena gdida li għalihom tisser sena xogħol.

Ta' kull sena, l-ewwel ta' l-iskola tibda b'quddies u tqarbina għat-tfal kollha. Din issir biex it-tfal jitolbu 'l Alla sabiex ighinlihom fl-istudji tagħhom u biex jifhmu li mingħajr l-għajjnuna tiegħu ma jistgħu jagħmlu xejn.

Għalhekk, għeżiež tfal, qisu li din is-sena tistudjaw hafna. Tagħmlux hbieb ma' dawk it-tfal għażżenin li qatt ma jagħmlu l-homeworks tagħhom. Oqogħdu ferm attenti fil-hin tal-lezzjonijiet u obdu dejjem is-surmastrijiet tagħkom.

Vaganzi oħra jerggħu jaslu u jekk tkunu studjajtu tgavduhom ferm aktar minn dawk li jkunu tghażżnu u baqgħu lura.

KOMPETIZZJONI BIL-PREMJU

Tfal, Wasalna għat-tlettax-il kompetizzjoni tagħkom. Dan ifisser li dħalna fit-tleat sena minn mindu bdejna nhejjulkom il-kompetizzjoni, billi għamilnielkom l-ewwel waħda fil-harga tal-gazzetta Nru. 7 ta' Settembru/Ottubru 1972, u li issa din il-gazzetta tagħna dahlet fir-raba' sena. Dan ma jfissirx li intom it-tfal ma kontux fi l-hsiebna mill-ewwel. Le, xejn minn dan. Ma bdejniex nagħmlulkom il-kompetizzjoni tagħkom mill-ewwel hargha minhabba ċirkustanzi li ma kelli-niex kontroll fuqhom.

Matul iż-żmien li ilna naħsbu fikom, kien hemm bosta drabi li nkoraggejtuna bil-konkorrenza sabiha tagħkom, iżda kien hemm oħrajn li kważi mewwittuna qalbna għal kolloxx hekk li bdejna naħsbuha nkomplux nippreparaw il-kompetizzjoni għalikom. Tfal, thalluniex naslu għal dan. Interessaw ruħkom fil-gazzetta u hudu sehem f'kull kompetizzjoni li nagħmlulkom.

Il-kompetizzjoni ta' din id-darba naħseb li toghgobkom il-koll. Din id-darba wkoll hejjejnielkom disinn imma mhux biex tagħmlulu l-kuluri bħad-darbtejn l-oħra. Mela x'se tagħmlu? Qegħdin taraw hafna biċċiet minn disinn. Aqgħu dawn il-biċċiet u waħluhom fuq karta. Meta tkunu waħaltu l-biċċiet kollha ssibu disinn ta' ċinja (swan) sabiha, bħal dawk li għandna fil-vaski ta' San Anton. Billi l-kompetizzjoni qiegħda fuq karta separata, jekk tkunu ibidu iżjed itolbu lil min iqassmilkom il-gazzetta. Bhas-soltu ibagħtu d-disinn tagħkom f'envolop magħluq u ndirizzawh lill-Kazin tal-Banda 'San Gabriel', jew impustawh intom stess fil-'letterbox' ta' l-istess każin. Għandkom żmien sa nhar is-Sibt, 28 ta' Settembru, 1974.

Ir-rebbieha tal-kompetizzjoni ta' l-Arma ta' Hal Balzan hi Charlotte Licari, li toqghod, "Fredville", Triq il-Wied, Hal Balzan.

Il-premju tar-ritratt tal-Vara ta' l-Annunzjata niehdu l-hsieb nibagħtuhulha.

APPREZZAMENT

WIGI BRIFFA

Xi drabi meta wiehed jixtieq jesprimi dak li jkun qed iħoss ma jirnexxilux isib kliem adattat biżżejjed biex jesprimih kif inhu xieraq. F'din il-qagħda nħossni bħalissa filwaqt il qed nikteb dan l-apprezzament fuq il-kollega tiegħi s-Sur Luigi Briffa, jew aħjar is-Sur Wig, li għadda għall-mistrieħ ta' dejjem m-nhar it-Tnejn 9 ta' Ġunju 1974 fl-Isptar Santa Katerina, fl-ghomor ta' 84 sena.

Is-Sur Wig kien raġel eżemplari. Kien eżatt u ta' kuxjenza retta fi kwalunkwe haġa li kien jidhol għaliha. Kien raġel fabbli, ta' natural heġu, jithabbeħ ma' kulhadd, u fuq kolloxx kien dedikat għall-familja tiegħu. Kien iħobb hafna l-funzjonijiet tal-knisja li għalihom kien jattendi regolament sakemm in-natura fiżika tiegħu ppermettietlu.

Fix-xogħol tiegħu bħala għalliem fl-iskejjel primarji tad-Dipartiment ta' l-Edukazzjoni, dejjem qeda dmiru mill-aħjar li seta'. Hu kien jinteressa ruħu ferm għall-gid tat-tfal li kienu minn sena għaj oħra jigu taht il-kura tiegħu. Bosta u bosta huma dawk it-tfal li għaddew il quddiem fl-istudji tagħhom bix-xogħol siewi tiegħu. Dan jixhduh hafna mit-tfal tat-tliet irhula, kif ukoll hafna oħrajn minn Birkirkara, fejn għadda hafna mill-aħħar snin tal-karriera tiegħu qabel ma rtira biex igawdi l-mistrieħ li kien jisthoqqlu.

Bħala Balzani, huwa ħadem kemm felaħ għall-gid ta' raħal twelidu. Is-Sur Wig kien għal bosta snin membru ferm attiv fil-Każin 'Marija Annunzjata', fejn huwa okkupa diversi karigi. Huwa kellu parti ferm attiva fil-għir ta' sett qniepen li kien ingieħ mid-ditta "Paccard" f'Anney fi Franza fis-sena 1925. Min-barra s-sehem li kien ta' fil-għir normali li kien isir firraħal, lis-Sur Wig insibuh iħabrek flimkien mal-membri tal-kumitat li kien twaqqaf għalhekk sabieħ jorganizzaw fieri f'postijiet bħall-Argotti u postijiet pubbliċi bħal dawn biex iżidu l-fondi għall-qniepen il-godda.

Kien ukoll Segretarju tax-Xirka ta' l-Isem Imqaddes f'Alla tal-Parroċċa, u kien ukoll fil-kumitat tal-pittura u kien jikkupa l-kariga ta' segretarju, u baqa' jikkupa din il-kariga sakemm dan il-kumitat baqa' jiffunzjona. Kien ukoll jinteressa ruħu, ta' veru Balzani li kien, fil-festa ta' Marija Santissima Annunzjata, sew bħala wiehed mill-kumitat tal-Każin li semmejt kif ukoll bħala ndividwu denn tar-raħal tiegħu. Hu kien isib l-għaxxa tiegħu meta fil-granet tal-festa kien isib ruħu fit-tempju mqaddes tagħna biex joffri l-għajjnuna tiegħu halli jintrama' l-armar li jintuża fil-granet tal-festa. Mhux biss fl-armar kien joffri l-għajjnuna tiegħu iżda wkoll



WIGI BRIFFA

fiż-żarmar biex dak li jkun hareġ fil-festa kien isib postu u jintrefa' għas-sena ta' wara.

Is-Sur Wig kien ukoll benefattur tal-knisja. Hu kien għamel kwadru ta' San Ġuda Taddeo u kien lest li jagħmillu fundazzjoni, imma minħabba xi raġuni jew oħra dan il-kwadru ma kienx sab postu fil-knisja u issa li kien gie l-permess li jitpoġġa lis-Sur Wig insibuh fl-aħħar jiem ta' ħajtu u nkapaċi biex jara x-xewqa tiegħu titwettagħ.

Is-Sur Wig ħallienja biex imur jieħu l-premjū min-ghand il-hallieq tiegħu. Fadlilna biss il-memorja tiegħu li tibqa' ħajja magħna għal żmien twil. Ahna min-naħa tagħna ma baqgħalniex haġ oħra ħlief li nibqgħu nżommu ħajja fina din il-memorja tiegħu u li nitolbu biex Alla jagħtih il-mistrieħ ta' dejjem, filwaqt li nagħtu l-ghomor lil bintu Lina flimkien ma' żewġha Ġużi, u ż-żewġ uliedhom Raymond u Mario u li qrabatu kollha.

Valentino Muscat.

Inroddu ħajr lil dawk kollha li b'xi mod jew ieħor igħinu fil-pubblikazzjoni ta' din il-gazzetta, u wkoll lil dawk li b'sabar kbir iqassmuha fid-djar ta' Hal Balzan.


(jaqbad minn paġna 3)

biex b'hekk ikun jista' jlahħaq jippitturahom; għax bħal ma rajtu intom biex ipittirhom kollha kellu biċċa xogħol iebsa l-aktar fl-isfumar ta' l-istilel, bil-blu gol-abjad, id-dellijiet fuq l-isfar bl-iswed u l-kannella, u dawk il-versi li jikkellmu fuq il-Madonna, li ġew ippitturati minn kull naħa b'sengħa kbira u li jinqraw minn kull naħa bis-sewwa. B'hekk il-preġju ta' kull pavaljun spikka billi kull min raħom induna li x-xogħol tal-pittura kien maħdum preċiż kemm jista' jkun għax diffiċli biex tagħraf fejn hu s-sewwa u fejn hu l-maqlob.

Nahseb li l-Balzanin u dawk kollha li ġew għall-festa tagħna għogħithom hafna t-Triq il-Kbira armata b'dawn it-tmien Pavaljuni. Għandek xi haġa x'tgħidilna dwar dan?

Jiena persważ li l-Balzanin u dawk kollha li ġew għall-festa tagħna għogħithom hafna t-Triq il-Kbira b'dawn is-sett pavaljuni għal bosta raġunijiet. L-ewwel għax il-Balzanin rawhom b'sorpriża peress li ma semmejna xejn dwarhom għax b'żajna li ma konniex sa nlestuhom kollha u jiena xtaqt li meta jiżżanznu jkun kompliti minn kolloxx. It-tieni għax ahna konna konvinti mix-xogħol li kien qiegħed jagħmel il-President tant li me-

SETT PAVALJUNI ĠODDA



ta ahna armajniehom, kemm il-Balzanin kif ukoll il-barranin bdew ifahhruhom u jagħtuna l-prosit għall-opra tant artistika u sabiha. Kulhadd innota li l-pavaljuni qablu fil-kulur u fid-disinn mal-bandalori, kif ukoll mal-kuruna li giet maħduma mid-dilettanti. Din firdet is-sett pavaljuni u b'hekk komplit għaqdet it-Triq il-Kbira ma' Triq il-Providenza.

Jiena, bħala segretarju, il-president, il-kumitat u l-membri kollha tas-Socjetà 'Marija Annunzjata', inhossuna grati lejn kulhadd għall-apprezzament ta' dawn l-opri hekk sbieħ li għamilna għas-Socjetà u għal Hal Balzan.

Dwar il-flus għal din il-biċċa xogħol, tista' ssemmilna xi benefatturi li għenukom finanzjament?

Dwar il-flus għal din il-biċċa xogħol ahna ma għarniex, peress li kellna f'idejna s-somma ta' £M60, miġbura mill-każin permezz ta' tombli li jiena kont norganizza mas-Sur Lino Ciappara u s-Sur Sunny Mallia u b'hekk

kellna biex nibdew. Għall-kumpliment tal-flus, ahna ttamajna li niġbruhom minn xi individwi. Il-Madonna kienet ħanina magħna għax meta armajniehom sibna benefatturi li tawna xi għajjnuna, fosthom il-Kappillan li tana s-somma sabiha ta' għaxar liri. Il-Benefatturi, jiena mantax nixtieq niddistingwi bejniethom għalhekk għaliha kulhadd huwa benefattur ta' skond ma jista', u ahna napprezzaw kull għajjnuna li wiehed joffri; u hawn irrid nagħmel appell lil kull min jixtieq li din l-opra tkompli mixxa bix-xogħol tad-drapp sabieħ jagħmel xi offerta ta' skond ma jista' biex b'hekk inkunu nistgħu nzejnu aktar it-toroq ta' Hal Balzan.

Jiena, għan-nom tal-Każin 'Marija Annunzjata', pubblikament niringrazzja lill-President tal-Każin, is-Sur Pawlu Grima, għax għal Hal Balzan inhoss li huwa benefattur u artist ieħor, lis-Sinjura tiegħu, u lis-Sinjura Elvira Delicata, li għenitu f'dak li huwa kellu b'żonn biex seta' jiżżanzan is-sett komplit, kif ukoll lill-poplu kollu.

DWAR HAL BALZAN MILL-PARLAMENT

Is-Sur K. Agius (M.L.P.) staqsa lill-Ministru tal-Bini Pubbliku u Xoghlijiet:

Peress li fit-triq il-gdida ta' ma' genb il-Knisja Parrokkjali ta' Hal Balzan hemm hafna terrapien li ilu żmien twil ikerrah il-pjazza tarraħal u fl-istess hin jikkrea ħmieġ kbir, u li anke hdejn il-Knisja Parrokkjali u l-Oratorju tan-Naxxar hemm ostakoli simili, jista' l-Onor. Ministru jara min hu nkarigat minn dan ix-xogħol biex dawn il-postijiet jitnaddfu fl-inqas żmien possibbli?

Tweġiba:

Sejrin jittieħdu passi biex jitnaddfu l-postijiet imsem-mija mill-Onorevoli Sinjur.

Is-Sur K. Agius (M.L.P.) staqsa lill-Ministru tal-Bini Pubbliku u Xoghlijiet:

Peress li t-toroq li minnhom iġaddu r-route buses ta' Lija u Balzan huma doġoq hafna li sikwit jinqalghu incidenti, jista' l-Onor. Sinjur jagħti tagħrif jekk għal dawn iż-żewġ irhula hemm xi pian ta' xi toroq li minnhom it-traffiku msemmi jkun jista' jiffunzjona bla danni għal hadd?

Tweġiba:

Hemm pian regulatur maħsub apposta fil-Planning Scheme ta' l-inħawi msem-mija. Dan jibda jiffunzjona meta t-toroq ipplanati jigu mfassla u asfaltati wara żvilupp ta' djar mill-privat.

RENDIKONT TAN-NAR Għall-Festa ta' Marija Santissima Annunzjata

7 ta' Lulju sa l-14 ta' Lulju 1974

DHUL

Għir ta' kull ġimgħa	£M232.11,0
Mill-arbural	66.00,0
Mill-lotteriji	103.13,0
	£M401.24,0
Somma maħruġa mid-dilettanti tan-nar	£M206.91,0
	£M608.15,0

HRUĠ

Materjal mingħand J. Fenech	£M82.37,0
" J. Fenech	100.00,0
" J. Fenech	42.30,0
" J. Briffa	
" & son	78.00,0
" J. Briffa	
" & son	70.13,0
" A. Cini	64.90,0
" A. Cini	59.50,0
" M. Bartolo	2.00,0
" C. Borg	4.50,0
" C. Borg	5.45,0
" A. Cini	32.00,0
" J. Ebejer	7.00,0
Whisky għal-lotteriji	60.00,0

£M608.15,0

Għal aktar tagħrif dwar riċevuti ta' materja eċċ., irrikorru għand is-Sur Nazzareno Azzopardi.

CORDINA HALL

CARMEL STREET, BIRKIRKARA

Tinkera għat-Tigijiet, Engagements u kull okkażjoni oħra.

Aħsbu kmieni għall-Booking Tel. 42093, 40183, 22254

Jew applikaw għand:

F. CORDINA & SONS
CORDINA SHOW ROOM

Bishop Labini Street, Birkirkara.

VITAFOAM

ISEM TA' GARANZIJA

PRODOTTI —

SAQQIJET

IMHADED

CUSHIONS U AFFARIJET

OĦRA TAL-FOAM

IRRIKORRU:

VITAFOAM MALTA LIMITED

INDUSTRIAL ESTATE,

SAN ĠWANN (B'KARA)

Telephone: 36275/76